

उत्तर 1 कृष्यांश

- (क) 'जो बीत गई सो बात गई', अर्थात् जो बात बीत गई है, उसके बारे में नहीं सोचना चाहिए। क्योंकि एक बार बीत जाने के बाद उसको परिवर्तित नहीं किया जा सकता है।
- (ख) आकाश का उदाहरण इसलिए दिया गया है क्योंकि जिस प्रकार किसी व्यक्ति के सगे-संबंधियों की मृत्यु हो जाती है, उसी प्रकार प्रतिदिन इस आकाश के भी किरने ही तारे दूर जाते हैं, इससे दूर अर्थात् अलग हो जाते हैं पर वह कभी शोक नहीं मनाता है तथा इसके ज़रिए कवि मनुष्य को प्रेरित है तथा बताता है कि अपने से अलग होने पर दुख नहीं मनाना चाहिए।
- (ग) प्रिय पात्र के बिछुड़ने पर शोक नहीं मनाना चाहिए क्योंकि यह एक सतत प्रक्रिया है, जो सबके साथ घटित होती है। जो आता है, वह जाता भी अवश्य है।
- (घ) कवियों और बेलों के मुरझाने से कवि का तात्पर्य है कि एक न एक दिन सभी इन बेलों व कलियों की भाँति ही मुरझा जाएँगी व अपने से बिछुड़ जाएँगी किन्तु।

(3) प्रस्तुत काव्यांश का मुख्य भाव यह है कि जो बीत जाती है उसे जाने देना चाहिए क्योंकि अतीत को परिवर्तित नहीं किया जा सकता है। जो एक बार बीत गई वह बात समाप्त हो जाती है।

इसके माध्यम से कवि बताना चाहता है कि एक बार किसी के चले जाने पर शोक नहीं करना चाहिए। यह प्रकृति का नियम है। अतः व्यर्थ में शोक या विलाप करने से कोई वापस नहीं आ सकता है।

उत्तर 2

गद्यांश

(क) 'परचना' से लेखक का तात्पर्य किसी से परिचित होने से है।

लेखक ने इसे उदाहरण के माध्यम से स्पष्ट किया है कि पशु और बालक भी बिनके साथ अधिक रहते हैं, उनसे परच अर्थात् परिचित हो जाते हैं। उन्हें जानने लग जाते हैं।

(ख) परिचय ही प्रेम का प्रवर्तक है।

बिना जाने-पहचाने, किसी के स्वभाव, आचार, व्यवहार आदि से परिचित हुए वगैर किसी से प्रेम नहीं हो सकता है। प्रेम अन्तःकरण का श्राव है परंतु यह

किसी के प्रति तथा विकसित हो सकता है जब हम उनसे परिचित हैं।

अतः परिचय ही प्रेम का प्रवर्तक है।

ब) उपर्युक्त गद्यांश में मनुष्य, पशु-पक्षी, नदी-नाले, वन-पर्वत, सागर अर्थात् सारी श्रमि व उसके सभी जीवों को देश कहा गया है।

लेखक का मतलब है कि देश केवल राजनीतिक सीमा नहीं है, किसी श्रमि का टुकड़ा ही नहीं है अपितु उससे जुड़ी प्रत्येक वस्तु, व्यक्ति, समाज, प्रकृति, संसाधन सब मिलकर देश कहलाते हैं।

घ) देश के स्वरूप से परिचित होने के लिए लेखक ने किन्ने अनेक निम्न बातों का उल्लेख किया है -

- i) बाहर निकलकर खेतों को वल्ललहते देखना, नाले किस प्रकार झाडियों के बीच से बह रहे हैं, चरवाडों व अन्य लोगों की गतिविधियों को देखें।
- ii) जो व्यक्ति राह में मिले उनसे बातें करना, उनके साथ किसी पेड़ की छाया के नीचे आराम करना, उनके साथ समय व्यतीत करना।
- iii) उन्हें जानना व समझना।

ड) देशवासियों के साथ घड़ी-आध-घड़ी बैठकर बात करने का सुझाव लेखक ने इस उद्देश्य से दिया है कि इससे व्यक्ति अन्य देशवासियों से परिचित हो सके, उनके

प्रति प्रेम व लुप्त का भाव जाग्रत हो सके व उनके हृदय में अपने लिए स्थान बना सके व स्वता की स्थापना हो सके।

(घ) देश से प्रेम हो जाने पर अन्तर्मन के भावों में निम्न परिवर्तन होगा -
तब हृदय से सचमुच यह इच्छा प्रकट होगी कि वह (अर्थात् अपना देश) कभी न धूटे, वह सदा हरा-भरा और फलता-फूलता रहे, इसके धन-धान्य व समृद्धि में निरंतर वृद्धि हो तथा सभी देशवासी, इसके सभी प्राणी सुखी रहें।

(ङ) देश के रूप सौंदर्य के अभ्यस्त हो जाने के लिए हमें निम्न कार्य करने चाहिए -

- i. देश की के विभिन्न स्थानों पर भ्रमण करना चाहिए।
 - ii. इसके प्राकृतिक सौंदर्य को निहारना चाहिए।
 - iii. प्रतिदिन इसके संपर्क में रहना चाहिए तथा अन्य देशवासियों से जात-चीत आदि के माध्यम से जुड़े रहना चाहिए।
 - iv. इसकी विशेषताओं की ओर ध्यान देना चाहिए।
- इस प्रकार, देश का सौंदर्य, स्वरूप हमारी बुद्धि में समा जायगा व हम इसके अभ्यस्त हो जायेंगे।

(ज) उपयुक्त शीर्षक - "देश प्रेम व परिचय प्रेम का पूर्वक" हैं।

निबंध

स्वच्छ-भारत अभियान

"स्वच्छता" अर्थात् साफ सफाई। यह हमारे जीवन की एक मौलिक आवश्यकता है। इसकी प्राप्ति पैसे खर्च करके, या संसाधनों आदि के प्रयोग से अधिक दृढ-निश्चय व स्वकार्य व प्रयासों से होगी।

हमारे देश की स्वतंत्रता प्राप्ति को अनेक वर्ष बीत चुके हैं किंतु आज भी हम अपने लिए स्वच्छ परिवेश का निर्माण नहीं कर पाए हैं।

"स्वतंत्रता की प्राप्ति हुई, लेकिन स्वच्छता की प्राप्ति अभी बाकी है।"

चारों ओर गंदगी, कूड़े के ढेर आदि देखना एक सामान्य बात हो गई थी। आज्ञा के बाद इस ओर कभी राजनेतों आदि का ध्यान गया ही नहीं। सभी केवल विकास व ^{केवल} विकास के रणजिद पर कार्य करते रहे किंतु यह भूल गए कि बिना स्वच्छता के तो विकास को भी हासिल करना अत्यंत कठिन है। यदि पर्यावरण व परिवेश ही स्वच्छ नहीं होगा तो इसके नागरिक भी स्वस्थ नहीं होंगे जिससे उनकी कार्य करने की क्षमता में गिरावट आएगी, इस प्रकार तो कभी भी देश विकास के उच्चतम बिंदु की प्राप्ति कर ही नहीं सकता है।

अंततः, दशक समाप्त हुआ, 2014 के लोकसभा चुनावों के विजयी होने पर माननीय प्रधानमंत्री ने 2 अक्टूबर, 2014 को 'स्वच्छ-भारत अभियान' प्रारंभ किया।

स्वच्छ भारत अभियान का लक्ष्य 2, अक्टूबर 2019 तक देश को पूर्ण रूप से स्वच्छ बनाना है। क्योंकि

“स्वच्छता ही स्वास्थ्य प्रदान करती है।”

प्रधानमंत्री नरेन्द्र मोदी ने स्वयं झाड़ू लगाकर इस अभियान का शुभारंभ किया। जिसके पश्चात् स्वच्छता की स्थिति में सुधार होने लगा। इस अभियान को सफल बनाने के लिए छ माध्यम, रेडियो, टेलीविजन, इंटरनेट, पत्र-पत्रिका आदि के द्वारा प्रचार-प्रसार किया गया तथा ताकि यह अभियान लोकप्रिय हो सके व जन-जन तक पहुँचे।

“स्वच्छ भारत का इरादा,

इरादा कर लिया हमने,

देश से अपने वादा,

ये वादा कर लिया हमने”

आदि प्रकार की पंक्तियाँ विज्ञापनों के माध्यम से खासी लोकप्रिय हुई। प्रधानमंत्रीजीके इस अभियान की देश में ही नहीं अपितु विदेशों में सराहना की गई।

विभिन्न राजनेताओं तथा अभिनेताओं आदि ने इसका शुभकर प्रचार प्रसार किया, सार्वजनिक स्थानों पर झाड़ू लगाकर इसको समर्थन दिया। इससे देश की स्वच्छता के स्तर में वृद्धि हुई है। आज लोगों में इस अभियान के चलते ही जागसकता बनी है।

स्वच्छ-भारत अभियान, एक सामाजिक अभियान है। कुछ लोगों ने इसको समर्थन केवल प्रसिद्धि पाने के लिए किया तो कुछ कुछ दिल से सहयोग कर रहे हैं। किंतु एक सामाजिक अभियान होने के कारण, केवल सरकारी नीतियाँ इसे सफल नहीं बना सकती हैं।

इसे सफल बनाने के लिए आवश्यक है देश के सामान्य निवासी इसमें सहयोग करें। इस अभियान की सफलता पूर्ण रूप से जनसमर्थन पर आश्रित है।

इसी अभियान को सफल बनाने के दिशा में प्रधानमंत्री जी ने प्रत्येक घर में शौचालय निर्माण-पर भी जोर दिया है।

जिन घरों में शौचालय नहीं हैं, उन्हें इसके निर्माण में सरकार की ओर से सहायता दी जा रही है जिसके चलते देश के ग्रामीण क्षेत्र, जहाँ शौचालय नहीं थे, वहाँ तैली से इनका निर्माण किया जा रहा है।

देश को स्वच्छ बनाने में सरकार का यह अत्यंत महत्वपूर्ण व बड़ा कदम है। क्योंकि खुले में शौच करने से भी अनेक बीमारियाँ फैलती हैं।

अतः यह एक सामाजिक अभियान है, जिसकी सफलता के हम सभी प्रतिबद्ध हैं। हमें संकल्प लेना चाहिए कि हम इस अभियान में अपना पूर्ण सहयोग देंगे तथा शत्रु से पूर्व ही राष्ट्र को पूर्णतः स्वच्छ बनाएँगे।

“स्वच्छ भारत, स्वस्थ भारत”

अपने प्रयासों से देश के सौंदर्य को बनाएँगी, जीवन की गुणवत्ता तथा देश के विकास की गति में वृद्धि करेंगे।

उत्तर 4

प्रेषक-

शिफाली भारद्वाज ✓

परीक्षा भवन

नई दिल्ली - 26

22 अप्रैल, 2017 ✓

सेवा में

श्रीमान प्रधानाचार्य जी ✓

दिल्ली पब्लिक स्कूल

नई दिल्ली

विषय - कंप्यूटर अध्यापक पद हेतु आवेदन - पत्र । ✓

महोदय,

सविनय निवेदन यह है कि विश्वस्त स्रोतों से ज्ञात हुआ है कि आपके विद्यालय में कंप्यूटर अध्यापक / अध्यापिका (प्राइमरी कक्षा के लिए) का पद रिक्त है। ✓

मैं इस पद के लिए आवेदन देना चाहती हूँ।
मैंने इसी विद्यालय से अपनी स्कूली शिक्षा संपन्न की है। मेरी पढ़ने में अत्यंत रुचि है। मैंने कंप्यूटर ट्रेनिंग में कक्षा प्राप्त की हुई है। मेरी टाइपिंग स्पीड भी 100w/pm है। मेरे परिवार का वातावरण पूर्णतः पठन-पाठन के अनुकूल है किंतु अचानक मेरे पिताजी की मृत्यु हो जाने से परिवार का भार मेरे कंधों पर आ गया है। मैं पूर्ण ईमानदारी व निष्ठापूर्वक मन लगाकर अपना काम करूँगी। तथा मैं आपको विश्वस्त करती हूँ कि मेरी ओर से आपको कभी तकलीफ नहीं होगी व न ही मैं आपको किसी प्रकार की शिकायत का मौका दूँगी।

स्ववृत्त

प्रार्थी - शिफाली भारद्वाज

पिता का नाम - स्व. श्री नरेश कुमार भारद्वाज

घर का पता - F-1/112, रोडिणी
नई दिल्ली

स्थायी पता - उपर्युक्त पता

दूरभाष नं - 9868112935, 9211508065

शैक्षणिक योग्यता

- i दसवीं कक्षा में CBSE (सी.बी.एस.ई.) बोर्ड में 9.8 CGPA
- ii बारहवीं कक्षा में CBSE बोर्ड में 95% अंक प्राप्त किए।

iii) कंप्यूटर ट्रेनिंग में पूर्णतः दक्ष हैं।

अन्य योग्यता

i) कला व गायन में भी कुशल।

सभी महत्वपूर्ण दस्तावेज , रिपोर्ट कार्ड , सर्टिफिकेट्स आदि पत्र के साथ ही संलग्न हैं।

एक सकारात्मक उत्तर की प्रतीक्षा में....!!!

मार्थी

शिकाली भारद्वाज

र/5

भारी बस्तों के बोझ से दबता बचपन

आज बच्चों का बचपन कहीं खो गया है। उनकी स्वाभाविकताओं को कहीं गुम हो गई है। आधुनिक शिक्षा पद्धति पश्चिम से प्रेरित है। बच्चों को केवल किताबी ज्ञान होता है तथा अन्य किसी प्रकार कोई ज्ञान नहीं।

आज छोटे-छोटे बच्चे भी भारी-भारी वस्तुओं को लेकर स्कूल जाते हैं। जबकि उन पुस्तकों में व्यावहारिक ज्ञान होता ही नहीं। बच्चों के बच्चक वस्तुओं में किताबों से अधिक विभिन्न प्रकार की फाइलें व चार्ट होते हैं जो समय-समय पर उन्हें भिन्नते रहते हैं।

बच्चों का बचपना खिने लगा है। उन भारी वस्तुओं के बोझ से बच्चों का बचपन दब गया है, हम तोड़ने लगा है। स्कूल में पढ़ाई, फिर घर आकर होमवर्क, व अन्य कार्य कि और खेलना का समय शून्य।

यह शिक्षा पद्धति यहाँ की परिस्थितियों के अनुकूल नहीं है। यह केवल बच्चों पर अनावश्यक दबाव डाल रही है।

बच्चों की स्थिति सुधारने के लिए आवश्यक है कि शिक्षा पद्धति में सुधार किया जाए व व्यावहारिक ज्ञान की ओर अधिक ध्यान दिया जाए।

उत्तर 6 (क) 'समाचार' - इससे अभिप्राय उन केवल खबरों से है जो सामाजिक सरोकारों आदि समाज के प्रत्येक वर्ग से जुड़ी हों तथा जिनमें पढ़ने में पाठकों की रुचि हो व जो देखा व देखासियों के लिए महत्वपूर्ण हो।

ख) पत्रकारीय लेखन से अभिप्राय किसी समाचार पत्र अथवा पत्रिका में लिखे गए लेख से हैं। कभी कभी ये विशेष विषयों पर भी लिखे जाते हैं। ये समाचारों से भिन्न होते हैं।

ब) फ्रीलान्सर प्रकार, औपचारिक रूप या अनौपचारिक रूप से किसी भी एक समाचार पत्र अथवा पत्रिका के साथ नहीं जुड़ा होता है। यह वेतन के अनुसार किसी भी पत्र-पत्रिका के लिए कार्य करता है।

घ) फ्लैश या ब्रेकिंग न्यूज़ से अभिप्राय उस महत्वपूर्ण खबर से होता है जिसे अन्य खबरों को रोककर, कम-से-कम शब्दों में जर्मता तक पहुंचाया जाता है।

ङ) सुदृश माध्यम की दो विशेषताएँ -

i) इसमें स्थायित्व होता है।

ii) इसे अपनी सुविधानुसार जब-चाहे पढ़ा जा सकता है।

खण्ड - 'ग'

उत्तर 3 प्रसंग

प्रस्तुत काव्यांश हमारी पाठ्यपुस्तक 'अंतरा' की कैदारनाथ सिंह द्वारा रचित कविता 'बनास्स' से लिया गया है।

प्रस्तुत काव्यांश में कवि ने बनास्स शहर के सौंदर्य का अद्भूत व अत्यंत सजीव चित्रण किया है।

व्याख्या

बनास्स शहर में लहरतारा या मडुवाडीह से एक झूल का बवंडर उठता है जिसके कारण इस पुराणिक महत्त्व वाले मछन शहर की जीभ किरकिराने लगती है अर्थात् चारों ओर झूल उड़ रही होती है। जो है वह सुगबुगाना है अर्थात् जो आस्तित्व में है, उसमें हलचल प्रारंभ हो जाती है, उसमें कंपन होने लगता है और जो प्रत्यक्ष रूप से दृष्टव्य नहीं वह दृष्टिगोचर होने लगता है, दिखने लगता है। अर्थात् झूल फेंकें पेड़ों पर नए पत्तों व कोपलें आने लगती हैं। दशाश्वमेध घाट पर जाने पर पता लगता है कि घाट का आखिरी पत्थर भी कुछ मुलायम हो गया है अर्थात् कठोर हृदय व्यक्ति का हृदय भी कोमल होने लगता है। सीढियों पर बैठे बंदरों की आंखों में नमी होती है। वहाँ के लोगों में प्यार, स्नेह व अपनत्व की भावना होती है। चारों ओर हर्षोल्लास का बतावण होता है, भिखारियों के कटोरों का निचाट खालीपन

भी दूर होने लगता है अर्थात् उन्हें भी भीख मिलनी प्रारंभ हो जाती है।

इस प्रकार बनारस के शहर में वसंत का आगमन होता है जो चारों ओर व्यक्ति व वातावरण सभी को हर्षोल्लास व नई उमंग व जोश से भर देता है।

विशेष

- i सरल - सुबोध भाषा का प्रयोग
- ii फैशज शब्दों - किरकिरीना ? सुगबुगाता आदि का प्रयोग
- iii मानवीकरण अलंकार
- शहर की जीभ किरकिरीने लगती है।
- iv ठूँठ बंदरी - अनुप्रास अलंकार
- v काव्य में नवीनता।
- vi चित्रात्मकता व लयात्मकता का गुण।
- vii वसंत का बनारस वर्ष में आगमन का सजीव व मनोहारी चित्रण।

आर ६ (ख) 'वसंत आथा' - कविता में कवि ने वसंत पंचमी के अमूक दिन होने का प्रमाण बताया है कि, अमूक दिन वसंत पंचमी है, ऐसा कैलेंडर में लिखा है तथा इसका प्रमाण है कि उस दिन फस्तर में छुट्टी है।
↓
होना

'वसंत आथा' कविता में कवि बताना चाहता है कि आज मनुष्य प्रकृति से इतना दूर हो गया है कि वह इसमें होने वाले स्वाभाविक परिवर्तनों को पहचान ही नहीं पा रहा है। व्यक्ति बिना क्लेडर आदि देखे नहीं बता सकता है कि वसंत पंचमी कब होगी, अतः इसकी प्रमाणिकता यही है कि उस दिन दफ्तर में छुट्टी होगी।

हा) 'दुख ही जीवन की कथा रही' - कथन के आलोक में निराला का जीवन-संदर्भ - निराला जीवन भर कठोर परिस्थितियों से लड़ते चले। उन्हें जीवन में अपार दुख मिले। बचपन में माता की मृत्यु हो गई। विवाह हुआ किंतु विवाह के कुछ समय पश्चात् पत्नी की भी मृत्यु हो गई। इसके पश्चात् पिता, चाचा, चचेरे भाई एक-एक कर सब चल बसे।

अंत में पुत्री सरोज की मृत्यु ने उनके हृदय के टुकड़े-टुकड़े कर दिए। जीवन भर कठोर परिस्थितियों का सामना किया, मरीबी में जीवन व्यतीत किया तथा एक-एक कर सभी सगे-संबंधियों को भी खो दिया।

अतः जब वे विगत जीवन पर दृष्टिपात करते हैं तब उन्हें मंलसूच होना है कि 'दुख ही उनके जीवन की कथा रही'।

उत्तर १

जीवनी

घनानंद

घनानंद का जन्म सन् 1677 ई. में उत्तर-प्रदेश में हुआ। वे दिल्ली के सुल्तान के मीर मुंशी व राज कवि थे। वही राजनर्तकी सुजान से उनका प्रेम था। एक दिन सुजान के कारण ही वह बादशाह के दरबार में कुछ बेअदबी कर बैठे। जिसके पश्चात् उन्हें दरबार से निकाल दिया गया। सुजान ने उनका साथ नहीं दिया। वह निष्ठुर प्रेमिका सुजान की विरहाग्नि में जलते रहे। दरबार से निकाले जाने के बाद वे निम्बार्क संप्रदाय में दीक्षित हुए।

घनानंद की प्रमुख कृतियाँ - 'सुजान - सहाय' - सुजान की याद में, विरह वेदना आदि हैं।

घनानंद का मन शृंगार रस के वियोग पक्ष का वर्णन करने में अधिक रमा है। उनकी कविताओं / रचनाओं में विरह-पीड़ा का अत्यंत सजीव चित्रण हुआ है।

उनके काव्यों की भाषा वज्र है।

वे शृंगार रस के प्रयोग में इतने प्रवीण थे कि उन्हें साक्षात् 'स्मृति' कहा जाता है।

उत्तर 10 प्रसंग

प्रस्तुत गद्यांश हमारी पाठ्यपुस्तक अंतर्य के पाठ 'कुटज' से लिया गया है। प्रस्तुत गद्यांश में कुटज के शृणों के ध्यान में रखकर लेखक कहता है कि जब तक व्यक्ति स्वार्थ का त्याग नहीं कर देता, स्वयं को सर्व के लिए न्यौंटावर नहीं कर देता तब वह पूर्ण आनंद की अनुभूति नहीं कर सकेता है तथा यह मोह को बढ़ाता है व मनुष्य को ब्रह्मदयनीय कृपण बना देता है।

व्याख्या

व्यक्ति की आत्मा केवल व्यक्ति तक सीमित नहीं है अपितु अत्यंत व्यापक है व संसार से जुड़ी हुई है। जब तक व्यक्ति में समाप्ति बुद्धि नहीं आती, वह स्वयं को दूसरों में तथा दूसरों में स्वयं को जब तक नहीं देखता, तब तक उसे पूर्ण सुख व आनंद प्राप्त नहीं होता है। जब तक वह दलित ब्रह्मज्ञा की भाँति स्वयं को निचोड़कर, सर्व के लिए समर्पित नहीं कर देता तब तक स्वार्थ एक सत्य है अर्थात् प्रबल है। स्वार्थ मोह को बढ़ावा देता है, व्यक्ति में ब्रह्मदयनीय कृपण की भावना को उत्पन्न कर उसे एक ब्रह्मदयनीय कृपण बना देता है।

अतः पूर्ण सुख की अनुभूति के लिए 'स्व' को छोड़कर 'सर्व' की ओर ध्यान देना चाहिए।

→ दैशज व संस्कृत शब्दों का प्रयोग। (विशेष)

उत्तर 11 (ख) प्रस्तुत काव्यांश रघुवीर सहाय द्वारा रचित कविता तीनों से लिया गया है।

काव्यांश में ऊसर, वंजर आदि शब्दों के ज़रिए समाज में व्याप्त कुरीतियों तथा रूढ़ियों को तोड़ने की बात की गई है।

- तीड़े-तीड़ों में पुनरुक्ति प्रकाश अलंकार।
- देशज शब्दों - वंजर, चरती, परती आदि का प्रयोग।
- बिंब विधान का सुंदर प्रयोग।
- काव्य में चित्रात्मकता व लयात्मकता का संग्रह।
- श्रुति के ज़रिए समाज में व्याप्त कुरीतियों व रूढ़ियों पर व्यंग्य।

(ग) प्रस्तुत काव्यांश जयशंकर प्रसाद द्वारा रचित नाटक 'स्कंदगुप्त' के काव्य भाग 'देवसेना का गीत' से लिया गया है।

- काव्यांश में देवसेना की व्यथा का मार्मिक चित्रण किया गया है।
- श्रुति स्वप्न - अनुप्रास अलंकार
- गहन - विपिन व तरु-द्याया में रूपक अलंकार
- संस्कृतनिष्ठ खड़ी बोली
- ~~श्रुति स्वप्न~~ देवसेना जीवन के उस मोड़ पर है जहाँ स्कंदगुप्त का प्रणय निवेदन भी उसे खुशी नहीं दे पाया।

उत्तर 2 (क) बड़ी-बहुरिया के पति की मृत्यु हो गई जाने के पश्चात् उसके जीवन में परेशानियों का, दुख तकलीफों का पहाड़-सा दूर पड़ा है। देवर-देवरानी सब चीजों का बँटवारा कर शहर चले गए। बड़ी-बहुरिया ~~बड़ी हवेली में अकेली~~ रहती है। कल तक नौकर-नौकरानी आगे पीछे घूमते थे और वही बड़ी बहुरिया खुद सारे काम सँभल रही है।

ऐसे में बड़ी बहुरिया, गाँव के संवदिए हरगोबिन के ^{अपने मायके} दायों संदेश भिजवाना चाहती है कि वे उसके उसे वहाँ से ले जाएँ, बथुआ-साग खाकर ~~भली~~ कब तक दिन गुज़ारे व किसके लिए।

हरगोबिन बड़ी बहुरिया के मायके पहुँचता है किंतु संवाद सुनने में असफल हो जाता है। वह सोचने लगता है जब बड़ी बहुरिया के घरवालों को उसकी दशा पता चलेगी तो उनकी (उसके गाँव की) मर्यादा इच्छत रह जावगी। सब उनके गाँव के नाम पर थूकेजों अतः वह संवाद नहीं सुना पाता है। तथा वापस गाँव लौट आता है। संवदिया हरगोबिन गाँव की बेइच्छती न हो इस डर से चाहकर भी संवाद नहीं सुना पाया किंतु विवशता के कारण गाँव वापस आया किंतु अब उसने कमाने का फैसला किया व बड़ी बहुरिया को अपनी माँ ^{भान} लिया।

(ख) " मनोकामना की गोंठ भी अद्भूत है और अझूरी है, इधर बाँधों उधर लजा जाती है। " - कथन के आधार पर पारों की मनोदशा का वर्णन - पारो मन-ही मन सोच रही थी कि इतनी भीड़ होने के बावजूद जिससे

(संभव) से मुलाकात हुई थी, आज उसी से पुनः मुलाकात हुई। अत्यंत दुर्लभ संयोग है। भले ही पारो संभव पर कौ पछली बार मिलकर अचानक भ्राता गई थी किंतु उससे एक बार पुनः मुलाकात की इच्छा उसके मन में थी भी थी।

इसी कारण जब दूसरे संभव पुनः इससे मिलता है तो वह मन ही मन प्रसन्न भी होती है। उसके हृदय में संभव से मिलने की इच्छा थी जो इतनी ब्रीद पूरी भी हो गई थी।

इस स्थिति में पारो मन-ही मन मनसा देवी पर बाँधे मनोकामना के धागे को याद करती है और सोचती है मनोकामना की गाँठ भी अद्भुत और अबूरी है, इधर बाँधों उधर लग जाती है।

खण्ड-1घ'

उत्तर 13

“ आरोहण ” कहानी में भूपसिंह के चरित्र से मिलने वलि. मानवीय अमूल्य-
आत्मविश्वासी

भूपदत्ता अत्यंत आत्मविश्वासी थे। उन्हींने विषम से विषम

परिस्थितियों में श्री ह आत्मविश्वास से कार्य लिया।

ii धैर्यशील

भले ही उनके सामने में विकट से विकट परिस्थितियाँ आईं किंतु उन्होंने कभी अपना धैर्य नहीं खोया। वे विचलित नहीं हुए अपितु धैर्य से काम लिया।

iii साहसी

भूपसिंह उत्तम साहसी थे। वे कभी भी संकटों से घबराते नहीं थे। सदा डटकर उनका मुकाबला करते थे।

iv आत्मसम्मान

भूपदा से जब रूपसिंह ने तस्स खाकर अपने साथ शहर चलने की बात कही तो उन्होंने ह साफ इन्कार कर दिया।

इस प्रकार उस रात होता है उन्हें अपना आत्मसम्मान बहुत प्रिय था।

v स्नेहशील

वे स्नेहशील थे। वे रूपसिंह से बहुत प्रेम करते थे। बाहर से भले ही वे कठोर प्रतीत होते हैं किंतु हृदय से कोमल थे।

उपर्युक्त मानवीय मूल्य सभी मनुष्यों में मिलने पाठिन होते हैं किंतु भूपसिंह एक प्रभावशाली व्यक्तित्व के मालिक थे।

भूपसिंह एक अच्छे व्यक्ति तथा आई व जिनमें अनेक गुणों का समावेश है।

उत्तर 14

(क) "बच्चे का माँ का दूध पीना सिर्फ दूध पीना नहीं, माँ से बच्चे के सारे संबंधों का जीवन-चरित होता है।"

उपर्युक्त कथन पूर्णतः सत्य है। जब बच्चा अपनी माँ का दूध पीता है तो वह केवल दूध ही नहीं पीता अपितु माता व बच्चे के बीच के आत्मीय संबंध की नींव रखता है।

बच्चा माँ का दूध पीता है, जो उसके सारे संबंधों का जीवन-चरित होता है। बच्चे की तथा माँ के संबंधों की घनिष्ठता प्रदान करता है, उनके हृदय को एक-दूसरे के हृदय से जोड़ता है।

जब बच्चा माँ का दूध पीता है तो वह कभी-कभी उसकी कारता भी है, कभी मारता भी है, कभी-कभी माँ भी उसको मारती है। किंतु बच्चा उसके पेट से चिपटा रहता है और वह चिपटा रहती है। मना तो वह माँ की गंध को भी दूध के साथ पी रहा है। वह उसके पेट में अपने लिए एक स्थान खोज लेता है।

अतः जब बच्चा माँ का दूध पीता है तो यह केवल दूध पीना नहीं होता अपितु उसके व माता के संबंधों की घनिष्ठता, प्रेम, वात्सल्य व आत्मीयता की नींव डालता है।

(ख) अब मालवा में वैसा पानी नहीं गिरता जैसा गिरा करता था - अर्थात् अब मालवा में उतनी वर्षा नहीं होती जितनी पहले कभी हुआ करती थी।
इसके निम्नलिखित कारण हैं -

i. औद्योगिक

आज जिस विकास की पश्चिमी संस्कृति को हमने अपनाया है, वह हमारे संसाधनों, समाज, नदियों सभी के लिए हानिकारक है। औद्योगिक कारखानों से गंदा पानी व नालों का दूषित जल सब नदियों में

मिल जाते हैं तथा नदियों के जल को दूषित कर रहे हैं।

ii. वनों की कटाई

वनों की कटाई होने से वन समाप्त होते जा रहे हैं। पेड़-पौधे, डरियाली आदि सब समाप्त होने की कगार पर हैं, जिससे वर्षा पर विपरीत प्रभाव पड़ता है।

iii. परिष्कारित जीवन शैली का सुख

नदियाँ दिनों दिन सूखने लगी हैं। जल वाष्प बनने के लिए जल की मात्रा बहुत कम रह गई।

iv. प्रदूषण


प्रदूषण के बढ़ने से चारों ओर वातावरण, वायु, जल सभी प्रदूषित

हो रहे हैं तथा धरती का पारिस्थितिक तंत्र भी खतरे में है।

मालवा प्रदेश , जहाँ कभी सदानीय नदियाँ बह करती थी , वह आज सूख गया है। पहले की औसत वर्षा भी आज नहीं होती है।

कारण - हमारा पश्चिमी विकास का मॉडल , इतने दिन वनों की कटाई है और यदि इसे न रोका गया तो वह दिन भी दूर नहीं है जब धरती पर व पानी की अत्यधिक कमी हो जायगी।

Sheela Gupta
31501



Re
31516

3152